

जयपुर-दिल्ली एक्सप्रेस हाइवे पर तेज रफ्तार कार ने बाइक को मारी टक्कर

हादसे में हरमाडा थाने के कांस्टेबल की मौत हो गई, जबकि उसका साथी घायल हो गया

जयपुर (कांस)। राजधानी जयपुर में गुरुवार-शुक्रवार की मध्यरात्रि हिट एण्ड रन का मामला सामने आया है। जहां जयपुर-दिल्ली एक्सप्रेस हाइवे पर तेज रफ्तार कार ने बाइक को टक्कर मार दी। हादसे में हरमाडा थाने में तैनात एक कांस्टेबल की मौत हो गई, जबकि उसका साथी घायल हो गया।

दोनों पुलिसकर्मी किसी बदमाश को पकड़ने जा रहे थे, इसी दौरान जयपुर दिल्ली एक्सप्रेस हाइवे पर हर्ष होटल के सामने यह हादसा हो गया। हादसे के बाद चालक कार लेकर भाग निकला। कार और उसके चालक की सीसीटीवी फुटेज के आधार पर पुलिस तलाश कर रही है। फिलहाल कार के बारे में कोई भी जानकारी अभी तक सामने नहीं आई है। वहीं मामले की जांच दुर्घटना थाना पुलिस पश्चिम कर रही है।

पुलिस ने बताया कि बदमाशों की धरपकड़ को लेकर अभियान चल रहा था। इसे लेकर

■ **बताया जा रहा है कि दोनों पुलिसकर्मी किसी बदमाश को पकड़ने जा रहे थे, तभी यह हादसा हो गया**

कांस्टेबल मुकेश कर्वाण और जीतराम पिछले कुछ दिनों से काम कर रहे थे। उन्हें दो बदमाशों (वार्ंटियों) के बारे में जानकारी मिली थी। इसलिए वह गुरुवार देर रात में निकले थे। वापस लौटते समय जयपुर-दिल्ली एक्सप्रेस हाइवे पर तेज रफ्तार कार ने उनकी बाइक को टक्कर मार दी। सूचना मिलने पर पुलिस मौके पर पहुंची और दोनों को मणिपाल हॉस्पिटल पहुंचाया गया। जहां पर डॉक्टरों ने प्राथमिक जांच के बाद मुकेश कर्वाण (36) को मृत घोषित कर दिया। वहीं जीतराम जाट (32) का इलाज किया जा रहा है। मुकेश कर्वाण सीकर के रामगढ़ स्थित रूकनसर गांव के

रहने वाले थे और वर्तमान में वीकेआई मुरलीपुरा में परिवार के साथ रहे थे। वहीं घायल जीतराम निवासी जसवंतपुरा थाना श्रीमानधोपुरा जिला सीकर हाल नीडड हरमाडा में रहता है। मृतक मुकेश के दो लड़के हैं, एक तो 4 वर्ष का और दूसरा 6 साल का। इस घटना के बाद मुकेश के परिवार में दुखों का पहाड़ टूट पड़ा। पुलिस ने मुकेश के शव को कांवेटिया अस्पताल की मोर्चरी में रखवाकर शुक्रवार को शव का पोस्टमार्टम करवाया। इधर कांस्टेबल मुकेश कर्वाण के निधन से पूरे हरमाडा थाने में शोक की स्थिति पूरे दिन बनी रही। उनकी मौत से न केवल उनके परिवार, बल्कि उनके सहकर्मियों और पूरे पुलिस विभाग में मातम छा गया है।

पुलिस उपायुक्त जयपुर पश्चिम अमित बुडानिया ने बताया कि पुलिस महकम में शोक की लहर है। उधर हादसे के बाद पुलिस ने कार के चालक की पहचान करने के लिए जांच शुरू

कर दी है और यह पता लगाने की कोशिश की जा रही है कि घटना के समय कार चालक की गति कितनी थी और क्या उसने कोई नियम तोड़ा था। वहीं, घायल कांस्टेबल जीतराम की हालत में धीरे-धीरे सुधार हो रहा है।

इस हादसे के बाद पुलिस अधिकारियों ने मुकेश कांस्टेबल की मौत पर शोक जताया है। वहीं हरमाडा थाने में एडिशनल एसपी आलोक सिंगल, जैमू एसपी अशोक चौहान, दौलतपुरा थाना प्रभारी मनीष शर्मा, विश्वकर्मा थाना प्रभारी राजेश कुमार, मुरलीपुरा थाना प्रभारी सुनील जांगिड़, मालपुरा गेट थाना प्रभारी हिम्मन सिंह समेत सभी पुलिसकर्मियों ने मृतक कांस्टेबल मुकेश को पुष्प चक्र चढ़ाकर श्रद्धांजलि अर्पित की। उसके बाद पुलिस कमिश्नर एडिजी बीजू जॉर्ज जोसेफ विद्याधर नगर मोक्ष धाम में पहुंचकर श्रद्धांजलि दी। उसके बाद अंतिम संस्कार किया।

अन्तर्राष्ट्रीय व्यापार मेले में एल.आई.सी. ने स्टॉल लगाई

जयपुर (कांस)। नई दिल्ली के प्रगति मैदान में आयोजित 43 वें अंतर्राष्ट्रीय व्यापार मेले में भारतीय जीवन बीमा निगम (एल.आई.सी.) के स्टॉल का उदघाटन निगम के कार्यकारी निदेशक (निगमित सम्प्रेषण) आदित्य गुप्ता ने किया। इस विशेष अवसर पर उत्तर क्षेत्र के क्षेत्रीय प्रबंधक जे.पी. एस. बजाज एवं उत्तर क्षेत्र के अन्य वरिष्ठ अधिकारी भी उपस्थित रहे।

14 दिनों तक चलने वाले व्यापार मेले में निगम के स्टाल पर आने वाले आगंतुकों को निगम की पॉलिसियों से सम्बंधित सभी जानकारी के साथ-साथ निगम में एजेंट के रूप में अपना करियर बनाने सम्बंधित जानकारी भी दी जायेगी। साथ ही निगम की 'ई-सर्विसेज' एवं ऑनलाइन सुविधाओं की जानकारी भी उपलब्ध कराई जायेगी। हाल ही में, निगम ने पेपर लेस ऑफिस की दिशा में बढ़ते हुए ऑपरेशन 'डाइव' की शुरुआत की है।

इस वर्ष एलआईसी अपनी 68वीं वर्षगांठ मना रहा है। निगम ने हमेशा ही देश के एक प्रमुख वित्तीय संस्थान के



रूप में सभी बीमा योग्य लोगों तक किफायती दरों पर जीवन बीमा के संदेश को प्रचारित करने में अत्यधिक योगदान दिया है और बदलती जरूरतों के अनुसार बेहतर न उत्पाद प्रदान किए हैं। ग्राहक पॉलिसियों से सम्बंधित सभी जानकारी के लिये एलआईसी की वेबसाइट .. पर जाकर "वर्चुअल

असिस्टेंट" एलआईसी मित्र की सहायता ले सकते हैं, इसके अलावा 022-68276827 पर फोन करके भी जानकारी प्राप्त कर सकते हैं। इसके अलावा पॉलिसी धारक वाट्सएप नंबर 8976862090 पर मैसेज करके भी जानकारी के लिये एलआईसी की प्राण कर सकते हैं।

अवभृथ स्नान के साथ गलताजी में संपन्न हुआ 7 दिवसीय ब्रह्मोत्सव

यज्ञवेदी कुण्ड में तीर्थ जल ना होने से सूर्य कुण्ड में कराया भगवान को स्नान

जयपुर। उत्तर भारत की प्रमुख श्री वैष्णव पीठ उत्तर तोदाद्रि मठ श्री गलताजी में श्रीवैष्णव मण्डल, रामानुज वेदान्त गुरुकुल एवं श्री गलता पीठ के अर्चकों एवं भक्तों के सहयोग से मनाए जा रहे 7 दिवसीय दिव्य ब्रह्मोत्सव का अवभृथ स्नान के साथ समापन हुआ।

श्री वैष्णव मण्डल जयपुर के अध्यक्ष डॉ. लीला पुरुषोत्तम ने बताया कि भगवान श्रीनिवास, श्रीदेवी व भूदेवी का सात दिवसीय ब्रह्मोत्सव बड़े उत्साह व हर्ष के साथ मनाया गया। नित्य वैदिक मंत्रोच्चार के साथ विभिन्न उत्सव आयोजित किये गए। दिव्य प्रबन्ध, तिरुपावै, तिरुपल्लाण्डु, शासुपूर आदि पाठ किये गए। सभी भक्तों को तीर्थप्रसाद, गोष्ठी, तुलसी, शठारि आदि दिए गए। श्री सूक्त, पंचसूक्त, मूलमंत्र, मूल रामायण आदि से नित्य हवन हुए। नित्य संख्याकाल में बलिहरण किया गया। इस अवसर पर मृदाहरण, अंकुरारोपण, रक्षाबंधन, दिव्य तिरुमंजन, तीर्थ-भ्रमण, डोला-उत्सव, दीपोत्सव, कल्याणोत्सव, पुष्पयाग, सहस्रनाम-अर्चना, अन्नकूट आदि विभिन्न उत्सव मनाए गए।

आयोजन हेतु दक्षिण भारत से विद्वान पधारे, मालाएं-फूल आदि भी दक्षिण भारत से मंगाए गए। दक्षिण भारत में विशेष रूप से बनवाये गए शेष वाहन



में भगवान श्रीनिवास, श्रीदेवी व भूदेवी विराजमान हुए। अष्टोत्तरशत अर्चन के लिए कलकत्ता से कमल के पुष्प मंगवाए गए। रत्नजडित मुथांगी सहित भगवान के वस्त्र एवं अभूषण व श्रृंगार की सामग्री भी दक्षिण भारत से मंगावाई गई। वाद्यम बजाने वाले एवं पाचक आदि भी दक्षिण भारत से पधारे। भगवान व अम्माजी का नित्य अतिआकर्षक श्रृंगार किया गया। सात दिवसीय ब्रह्मोत्सव का अवभृथ स्नान के साथ समापन हुआ। इस अवसर पर विद्वतजन एवं आचार्यों ने भगवान के साथ पवित्र कुण्ड में स्नान किया। इस वर्ष यज्ञवेदी कुण्ड में तीर्थ का जल ना होने के कारण अवभृथ स्नान गोपाल कुण्ड में ही किया गया।

श्री निंबार्क जयंती महोत्सव का शुभारंभ आज

जयपुर। श्री सर्वेश्वर संसद के बैनर तले श्री निंबार्क जयंती महोत्सव का शुभारंभ शुक्रवार को सुबह 5.30 बजे श्री आनंद कृष्ण बिहारी मंदिर चांदनी चौक से निकलने वाली प्रभातफेरी से होगा। महोत्सव के अगले दिन शनिवार को शाम 4.30 बजे निकलने वाली शोभायात्रा से होगी। 21 नवम्बर तक चलने वाले इस उत्सव में बघाई गायन सहित कई आयोजन होंगे। आयोजन की सारी तैयारियां पूर्ण कर ली गई हैं।

जयंती महोत्सव के पहले दिन शुक्रवार को सुबह 5.30 बजे श्री आनंद कृष्ण बिहारी मंदिर चांदनी चौक से गोविंद देव जी मंदिर तक प्रभात फेरी मार्ग पर होते हुए श्री निंबार्क नवयुवक मंडल के तत्वावधान में प्रभात फेरी निकाली जाएगी। इसके बाद सुबह 11 बजे श्री निंबार्क निकुंज बिहारी मंदिर होरापुरा पावर हाउस, जयपुर में ठाकुर जी का अभिषेक किया जाएगा। इसीदिन शाम 5 बजे से श्री आनंद कृष्ण बिहारी मंदिर में बघाई गान उत्सव होगा। आयोजन में बड़ी संख्या में निंबार्क वैष्णव जन बघाई गान की मस्ती में झूमे नजर आएंगे। महोत्सव के तहत दौरान 17 नवंबर को भव्य शोभायात्रा निकाली जाएगी, इस शोभा यात्रा में परम पूज्य जगतगुरु श्री श्रीजी महाराज स्वयं सम्मिलित होंगेकर आशीर्वाद प्रदान करेंगे। शोभायात्रा में विशेष रूप से तैयार किए रथ में विराजमान श्रीजी महाराज के साथ जयपुर, किशनगढ़, अजमेर, पुष्कर के भक्त कीर्तन करते चलेंगे।

अल्बर्ट हॉल पर राजस्थानी संस्कृति की महक बिखरी



उपमुख्यमंत्री दिया कुमारी की पहल पर पर्यटन विभाग ने सांस्कृतिक संस्था और फूलों की होली का आयोजन किया।

जयपुर। उपमुख्यमंत्री दिया कुमारी की अतिथि पहल और निर्देशों पर राजस्थान पर्यटन विभाग की ओर से लोक कला और कलाकारों को प्रोत्साहित करने के लिए और उनको आजीविका के अवसर उपलब्ध करवाने के लिए "कल्चरल डायरीज थ्रूथ्रैल" के तहत दो दिवसीय (15 व 16 नवम्बर) सांस्कृतिक संस्था के पहले दिन शुक्रवार को रामनिवास बाग स्थित अल्बर्ट हॉल में सांस्कृतिक कार्यक्रम का आयोजन किया गया।

समारोह में शेखावाटी अंचल के प्रसिद्ध कच्ची घोड़ी नृत्य, राजस्थान मयूर नृत्य की प्रस्तुति दी गई। इसके बाद राधा कृष्ण ने फूलों की होली खेली जिससे प्रदेश के उत्तर-पूर्व में स्थित ब्रज अंचल की कला-संस्कृति भव्य रूप में साकार हुई। श्रीकृष्ण-राधा की प्रेमरसमयी और लटमरार होली के रंगों व फूलों से साराबोर नृत्य की प्रस्तुति देख दर्शक भी थिरकने लगे। सांस्कृतिक संस्था में जयपुरवासियों के साथ देशी-विदेशी पावणे मौजूद थे।

हाऊसिंग बोर्ड की कर्मचारी खेलकूद प्रतियोगिता शुरू

जयपुर। 29वीं राजस्थान आवासन मण्डल कर्मचारी खेलकूद प्रतियोगिता शुक्रवार को नीरजा मोदी स्कुल मानसरोवर, जयपुर के खेल मैदान में शुरू हुई। मुख्य अतिथि आवासन आयुक्त डॉ. रश्मि शर्मा ने गुब्बारे हवा में उड़ान और फुटबॉल को कील लगाकर प्रतियोगिता का आगाज किया। इससे पूर्व उन्होंने सभी खिलाड़ियों से परिचय किया। आयोजन समिति संयोजक एवं मुख्य अभियंता-प्रथम अमित आचार्य ने मुख्य अतिथि आवासन आयुक्त डॉ. रश्मि शर्मा को शॉल ओढ़ाकर एवं पुष्पगुच्छ भेंट कर स्वागत किया। वरिष्ठ लेखाधिकारी मीनाक्षी पाठक ने मुख्य अतिथि को बैज लगाया। आयोजन समिति अध्यक्ष व अतिरिक्त मुख्य अभियंता-प्रथम प्रतीक श्रीवास्तव ने अध्यक्ष प्रवीण अग्रवाल को माला-साफा पहनाया।

आवासन आयुक्त डॉ. रश्मि शर्मा ने कहा कि खेल प्रतियोगिताओं से एक-दूसरे खिलाड़ियों के सशक्त और कमजोर पक्ष को जानने का अवसर मिलता है। आज के तनावग्रस्त समय में बहुत से लोग विभिन्न शारीरिक एवं मानसिक व्याधियों के शिकार हो जाते हैं, उससे बचने के लिए इस प्रकार की खेल प्रतियोगिताओं में सहभागिता निभाए एक कारगर उपाय है। इससे हमारी शारीरिक, मानसिक एवं



राजस्थान हाऊसिंग बोर्ड कमिश्नर डॉ. रश्मि शर्मा ने अग्रवाल को 29 वीं कर्मचारी खेलकूद प्रतियोगिता का शुभारंभ किया और खिलाड़ियों से मुलाकात कर उनका परिचय भी लिया।

व्यावसायिक कार्य क्षमता का भी विस्तार होता है। उन्होंने खिलाड़ियों का अभिनन्दन करते हुए कहा कि इन प्रतियोगिताओं से समृद्ध समुदाय के साथ जुड़ाव के साथ ही बन्धुत्व एवं सद्भाव की भावना भी बलवती होती है। कार्यक्रम की अध्यक्षता कर रहे मुख्य सम्पदा प्रबन्धक प्रवीण अग्रवाल ने कहा कि खेलों से शारीरिक मजबूती के साथ ही टीम भावना एवं राजनैतिक कौशल का भी विकास होता है। खेलकूद के प्रथम दिवस पर मुख्यालय टीम 100 मी., 200 मी. एवं 400 मी. दौड़ प्रतियोगिता में प्रथम रही। प्रथम दिवस में दौड़ के अलावा फुटबॉल, क्रिकेट,

बॉलीबॉल, बास्केटबॉल, कैरम आदि के लीग मैच आयोजित किये गये। इस अवसर पर मुख्य अभियंता टी.एस.मीणा, वित्तीय सलाहकार रोहताश यादव, अतिरिक्त मुख्य अभियंता प्रतीक श्रीवास्तव, उप आवासन आयुक्त संजय शर्मा, राजस्थान आवासन बोर्ड क्षेत्रीय खेलकूद संचालक समिति के संयोजक दारा सिंह, राजस्थान आवासन बोर्ड कर्मचारी संघ के प्रदेशाध्यक्ष दशरथ कुमार, कर्मचारी संघ के कार्यकारी अध्यक्ष भगवती प्रसाद, महामंत्री प्रदीप शर्मा, संयुक्त महामंत्री रमेश चन्द शर्मा एवं गोविन्द नाटणी मौजूद थे।

मध्यप्रदेश में अर्द्धनारीश्वर की विशालकाय मूर्ति स्थापित होगी


जयपुर। मध्यप्रदेश की राजधानी भोपाल से करीब 70 किमी. दूर स्थित सिहोर जिले में भगवान शिव के अर्द्धनारीश्वर रूप की विशालकाय मेटल से बनी मूर्ति स्थापित की जाएगी। करीब 20 टन वजनी, 30 फीट ऊंची अर्द्धनारीश्वर मूर्ति का निर्माण विश्व प्रसिद्ध मूर्तिकार राजकुमार पंडित कर रहे हैं। लगभग चार माह में इस मूर्ति का निर्माण कार्य पूरा होगा। इसके लिए राजकुमार पंडित के नेतृत्व में लगभग 15 मूर्तिकार दिन-रात इस कार्य को पूरा कर रहे हैं। मध्यप्रदेश के पर्यटन विभाग की ओर से इस मूर्ति का लोकार्पण मार्च-2025 में प्रस्तावित है। मध्यप्रदेश में राजकुमार पंडित की ओर से स्थापित की जाने वाली यह दूसरी मूर्ति है। इससे पहले उन्होंने 2018 तक लोटस के फूल पर हाथ में तिरंगा धामे भारत माता की 25 फीट ऊंची मूर्ति भोपाल के शौर्य स्मारक में स्थापित की गई थी।

अब तक लाखों मूर्तियां बन चुके राजकुमार पंडित की साल-2024 के अंत तक देश-विदेश में करीब 20 मूर्तियां स्थापित की जाएंगी। राजकुमार पंडित ने बताया कि बिजनेसमैन वारेन बफेट व चार्ली मुगर की 10-10 बरत 31 दिसंबर-2024 तक अमेरिका भेजी जाएंगी। इसके अलावा दिसंबर तक राजस्थान के उदयपुर में राणा सांगा, राजसी राजा, गोविंद गुरु व विजय सिंह पथिक की 9-9 फीट की मेटल से बनी मूर्तियां लोकार्पित की जाएंगी। इसके अलावा इसी माह उत्तरप्रदेश के कानपुर में लक्ष्मीबाई, सूरजमल, चित्रकूट में तुलसीदास की 12-



12 फीट तथा मैनपुरी में 15 फीट की कीर्ति स्तंभ की स्थापना की जानी है। साथ ही पटना, बिहार के ए.एन. कॉलेज में 9 फीट ऊंची अनुग्रह नारायण सिन्हा की मूर्ति का लोकार्पण होगा। मूर्तिकार राजकुमार पंडित द्वारा बनाई की मेटल की मूर्तियां अगले साल भी देश के कई राज्यों में स्थापित होंगी। इनमें सबसे सबसे खास महोबा, यूपी के पहाड़ी पर गुरु गोरखनाथ की बैठक मुद्रा में पहली मूर्ति लगाई जाएगी। राजकुमार पंडित ने बताया कि इस मूर्ति की ऊंचाई 80 फीट है।

बरसों से बंद रास्ते खुले तो किसानों और ग्रामीणों के चेहरे खिले



जयपुर कलेक्ट्रेट प्रशासन ने "रास्ता खोलो अभियान" के तहत जिले में कार्रवाई करके बीते कई वर्षों से बंद आम रास्तों को खुलवाया।

जयपुर। "नीयत सही और सकारात्मक हो तो नियत कभी गलत नहीं हो सकती।" यह कहावत शुक्रवार को जयपुर में हकीकत बनती नजर आई। जब जिला प्रशासन ने "रास्ता खोलो अभियान" के तहत ही दिन सहमति और समझाइश से बरसों से बंद 26 रास्ते खुलवाए गए। सालों से बंद रास्ते खुलने पर ग्रामीणों ने खुशी का इजहार किया साथ ही, जिला कलेक्टर डॉ. जितेन्द्र कुमार सोनी एवं जिला प्रशासन के अधिकारियों का आभार जताया।

रास्ता खोलो अभियान के पहले दिन चौमूं एवं जोबनेर में 4-4, आंधी, चाकसू, शाहपुरा, सांगानेर में 3-3, कोटखावदा और किशनगढ़-रेनवाल में 2-2 एवं तूंगा और अमेर में एक-एक रास्ता खुलवाया गया। किशनगढ़-रेनवाल के धोलीया का वास गांव में करीब 50 साल पुराना रास्ता समझाइश से खुलवाया

■ **जिला प्रशासन ने सहमति और समझाइश से अभियान के पहले ही दिन 26 रास्ते खुलवाए**

गया। वहीं, जमवारागढ़ की आंधी तहसील के दांतली में 30 साल पुराना रास्ता खुलवाया गया। तो वहीं, तूंगा में 15 साल पुराना अतिक्रमण हटाकर 300 मीटर लंबा रास्ता आमजन के लिए सुचारु करवाया गया। इस दौरान ग्रामीणों ने बताया कि गांव और खेतों की ओर जाने वाली राह आसान करने के लिए जिला प्रशासन ने इस अभियान से निश्चित रूप से आमजन को राहत मिलेगी। जिला प्रशासन एवं पुलिस ने सहयोग कर दशकों से बंद सिवायचक, कटानी एवं गैर मुमकिन सहित अन्य सभी प्रकार के रास्तों को खुलवा

कर उनकी राह बेहद आसान कर दी है। उन्होंने बताया कि इनमें से कुछ रास्ते तो करीब 50 साल से बंद थे, लेकिन सहमति एवं समझाइश से इन रास्तों को भी खुलवाने में कामयाबी मिली। गौरतलब है कि जिला कलेक्टर डॉ. जितेन्द्र कुमार सोनी के निर्देश पर शुक्रवार को जिले में रास्ता खोलो अभियान का आगाज हुआ। ग्रामीण क्षेत्रों में रास्तों की भूमि पर अतिक्रमण को लेकर जनसुनवाई के दौरान बड़ी संख्या में परिवाद प्राप्त होते हैं। रास्तों को लेकर न्यायालय में भी वाद दायर किए जाते रहते हैं। ऐसे प्रकरणों में निरंतर बढ़ती होने से आमजन को न्यायालय से चक्कर लगाने एवं जन-जन की हानि होने के साथ-साथ क्षेत्र की कानून व्यवस्था भी प्रभावित होती है। इसलिए प्रशासन ने रास्ते सम्बन्धी समस्याओं के निराकरण के लिए 'रास्ता खोलो अभियान' का निर्णय लिया है।

सार-समाचार

देव दिवाली पर 3100 दीपक जलाए



जयपुर। श्री चमत्कारेश्वर महादेव मंदिर, झोटावाडा रोड में देव दिवाली व कार्तिक पूर्णिमा उपलक्ष्य में धो के 3100 दीपक जलाए गए व भोले बाबा की आरती करके प्रसाद वितरण किया गया। लोगों के द्वारा बड़े धूमधाम से देव दीपावली मनाई गई। मीडिया प्रभारी मनीष केडिया ने बताया देव दीपावली कार्यक्रम में सलाहकार समिति के सदस्य नीलू मोदी, राजेंद्र अग्रवाल (इंटेवाले), समिति अध्यक्ष रविंद्र यादव, विमल अग्रवाल (महासचिव), रवि प्रकाश चौधरी (सचिव), अनिल नाटणी, श्याम यादव, विष्णु बिजानी अन्य भक्तों ने बाबा के कीर्तन व आरती के साथ देव मनाई।

एसबीआई लाइफ ने जारी किया वीडियो

जयपुर। एस.बी.आई. लाइफ इंश्योरेंस ने एक प्रेरक डिजिटल वीडियो "लिप्पी की दुनिया" जारी किया, जिसमें युवाओं के सार, सपनों और शिक्षा की परिवर्तनकारी शक्ति पर प्रकाश डाला गया। ओडिशा के क्यॉइर में महिला संगठन सामाजिक-सांस्कृतिक जागरूकता (डब्ल्यूओएससीए) एनजीओ के सहयोग से तैयार किया गया है। एसबीआई लाइफ के ब्रांड, कॉर्पोरेट संचार और सीएसआर के प्रमुख रविन्द्र शर्मा ने कहा कि इस बाल दिवस पर डिजिटल वीडियो का अनावरण किया है। उन्होंने यह नया डिजिटल वीडियो एक छोटे बच्चे लिप्पी की प्रेरणादायक यात्रा को दर्शाता है और सपनों को पूरा करने की उसकी अडिग इच्छा को दिखाता है। वीडियो में, हम 12 वर्षीय लिप्पी के जीवन को उसकी अमूल्य नजर से देखते हैं। वह क्यॉइर की रहने वाली है और हमें उसकी रोजमर्रा की जिंदगी में झलक मिलती है, जिसमें उसकी माता-पिता की कठिन मेहनत का बखान किया जाता है, जो एक निर्माण स्थल पर काम करते हुए यह सुनिश्चित करते हैं कि वह गुणवत्तापूर्ण शिक्षा प्राप्त करे और अच्छे स्कूलों में दाखिला प्राप्त कर सके। कठिन परिस्थितियों के बावजूद, वे उसकी शिक्षा में पूरी तरह से समर्पित हैं, क्योंकि वही उनके पवित्र्य को सफलता की नींव होगी।

दीपदान से रोशन हुआ यज्ञवेदी कुण्ड

जयपुर। गलताजी तीर्थ में शुक्रवार को कार्तिक पूर्णिमा के अवसर पर यज्ञ वेदी कुण्ड पर जिला प्रशासन द्वारा भव्य देव दीपावली का आयोजन किया गया। इस अवसर पर सैकड़ों श्रद्धालु मंदिर में उपस्थित थे, साथ ही साथ विदेशी पर्यटकों ने भी उत्साह पूर्वक इस धार्मिक आयोजन में भाग लिया व भारत की सनातन परंपरा से रूबरू हुए। इस अवसर पर गालव ऋषि के मंदिर में पुष्प मालाओं से भव्य श्रृंगार किया गया और मंदिर में सुंदर सजावट भी की गई। गालव ऋषि कुंड पर 5100 दीप प्रज्वलित कर दीपदान किया गया। इस अवसर पर नगर निगम जयपुर हैरिटेज की मेयर कुसुम यादव, आयुक्त नगर निगम हैरिटेज अरुण हसीजा, अतिरिक्त कलेक्टर एवं जिला मजिस्ट्रेट जयपुर आशीष कुमार सहित नगर निगम एवं देवस्थान विभाग के अधिकारी-कर्मचारी उपस्थित रहे। मेयर कुसुम यादव ने गालव ऋषि की आरती उपांत कंड पर दीपदान किया। आयोजन के उपांत भक्तजनों को जिला प्रशासन द्वारा प्रसाद वितरित किया गया।

सड़क सुरक्षा का संदेश देगे स्कूली बच्चे

जयपुर। यूएन स्मृति दिवस (यूएन वर्ल्ड डे ऑफ रिमेम्बरेंस फॉर रोड ट्राफिक विक्टिम) के अवसर पर रविवार 17 नवंबर को जयपुर शहर की मुस्कान फाउंडेशन द्वारा सड़क दुर्घटनाओं में जान गंवाने वाले लोगों और उनके परिवारों को श्रद्धांजलि अर्पित की जाएगी। उनके परिवारों के साथ संवाद कर सड़क दुर्घटनाओं के विभिन्न पहलुओं को सामने लाया जाएगा। यह कार्यक्रम जवाहर कला केंद्र (मध्यवर्ती) में शाम 6 बजे से आयोजित किया जाएगा। स्थानीय शैक्षणिक संस्थानों के सहयोग में आयोजित इस कार्यक्रम में 1000 से अधिक प्रतिभागी भाग लेंगे, जिनमें छात्र, अभिभावक, कम्प्यूटिटी लीडर्स और पुलिस, चिकित्सा और परिवहन विभागों के प्रमुख स्ट्रेकहोल्डर्स शामिल होंगे। यह जानकारी मुस्कान फाउंडेशन फॉर रोड सेफ्टी की ट्रस्टी, डॉ. मृदुल भसीन ने दी।

गुरुनानक देवजी का प्रकाश पर्व मनाया

जयपुर। सिक्ख धर्म के संस्थापक गुरु नानक देवजी के प्रकाश पर्व के उपलक्ष में सुखमनी सेवा सोसायटी, बनी पार्क के सदस्यों ने मिलकर श्री गुरु ग्रंथ साहिब के सहज पाठ किए। प्रकाश पर्व को समर्पित, सोसायटी के पाठ गुप अपनी मेहर कर के सदस्यों ने गुरुजी की बाणी जपुजी साहिब के 8100 पाठ किए व नाम जाप किया। सोसायटी के सुवर्ण उपाध्यक्ष सिंह ने सरवत के भले की अरदास की। सभी से गुरु जी के जयपू तीन नियमों- नाम जापो, किरत करो व बंड छको पर चलने की प्रार्थना की।

10वीं की छात्रा से दुर्कर्म का प्रयास

जयपुर। दौलतपुरा थाना इलाके में 10 वीं की छात्रा से छेड़छाड़ करने और दुर्कर्म करने का प्रयास करने का मामला सामने आया है। घटना को लेकर पीडिता की मां ने मामला दर्ज करवाया है। पुलिस के अनुसार अखेरपुरा निवासी 37 वर्षीय महिला ने मामला दर्ज करवाया कि वह अपने पति के साथ गांव कालेड अलवर गई थी। उसकी बेटी जो कि 10 वीं में पढती है घर पर अकेली थी। घर पर अकेला पाकर सुआलाल घर में घुस आया और उससे साथ छेड़छाड़ की। स्कूल से लौटने के दौरान विक्की औी विक्रम ने उसे बाइक पर बैठकर साथ चलेने को कहा। मना करने पर आरोपी ने उसे जान से मारने की धमकी दी। आरोपी उसे बाइक पर बैठाकर एक स्थान पर ले गए। वहां पर पहले से ही मुकेश और सुआलाल भी मौजूद थे। आरोपियों ने उसकी बेटी के साथ अश्लील की और उसके साथ दुर्कर्म करने का प्रयास किया। पीडिता के चित्तलाने पर पकड़े जाने के घर से आरोपी वहां से भाग निकले।